

وِفاق المدارس العربية کا امتحانی نظم ایک نظر میں

محمد احمد حافظ

وِفاق المدارس العربية پاکستان، کی باغ ڈور جن اکابر کے ہاتھوں میں ہے، وہ الحمد للہ! علم و تقویٰ اور لُّهُبیت کے پیکر ہیں۔ ان اکابر کے نزدیک طلبہ کرام ان کے پاس امانت ہیں جن کے بلند تعلیمی معیار کا تحفظ اور اس میں مزید ترقی ان کے فرائض منصبی میں شامل ہے، یہی وجہ ہے کہ طلبہ کے لیے امتحانات کے سلسلے میں خصوصی انتظامات کیے جاتے ہیں اور انہیں پایہ تکمیل تک پہنچانے کے لیے اہل افراد کے ہاتھوں میں زمام کا روڈی جاتی ہے۔ اسی طرح پرچوں کی چینگ اور مارکنگ کا مرحلہ بھی اہمیت کا حامل ہوتا ہے۔ اس اہم مرحلے کی نگرانی ناظم اعلیٰ وِفاق المدارس حضرت مولانا محمد عینیف جالندھری مظلوم کے علاوہ امتحانی کمیٹی کرتی ہے۔

وِفاق المدارس العربية پاکستان کے زیر اہتمام اس سال تین لاکھ پنیصد ہزار (365000) طلبہ و طالبات نے تحریری امتحان دیا ہے۔ اس اعتبار سے ایکس لاکھ نوے ہزار (2190000) جوابی کاپیاں مرکزی دفتر وفاق کو موصول ہوئیں۔ ان کاپیوں کی چینگ اور مارکنگ کے لیے جامعہ خیر المدارس ملتان میں 12 سو سے زائد جید علماء و اساتذہ جمیع ہوئے اور اس اہم ترین مرحلے کوشش و روز کی محنت، مکمل احتیاط اور رازداری کے ساتھ عبور کیا۔ پرچوں کی چینگ کا یہ کام عموماً نماز فجر کے بعد ہی آغاز ہو جاتا رہا، کھانے اور نماز کے وقتوں کے ساتھ رات گیارہ بجے تک یہ عمل جاری رہتا تھا۔ شب و روز کی کاوش کے بعد الحمد للہ ایک ماہ کے اندر نتائج کا اعلان کر دیا گیا۔

وِفاق المدارس العربية پرچوں کے اصلاح امتحانی بورڈ ہے، اسی مناسبت سے اس کے امتحانی نظم کی درج ذیل ممتاز و منفرد اور قابل قدر خصوصیات ہیں:

☆.....سوالیٰ پرچوں کی تیاری میں مکمل طور پر رازداری کا اہتمام کیا جاتا ہے، ہر پرچ ایک سے زائد حضرات سے تیار کرایا جاتا ہے۔ سوالیٰ پرچہ تیار کرنے والے استاذ کو قطعاً یقین نہیں ہوتا کہ انہی کا تیار کردہ امتحانی پرچ منتخب ہو گا۔

☆.....جو سوالیٰ پرچے تیار ہو کرتے ہیں ان کے معیار کو خوب پرکھا جاتا ہے، مکمل اطمینان ہو جانے

کے بعد ہی اگلے مرحلے کے لیے روانہ کیا جاتا ہے۔

☆..... پرچوں کی کمپوزنگ، پرنگ، ترسیل کے تمام مرافق احتیاط اور رازداری سے طے کیے جاتے ہیں۔ پرچوں والے قبیلے رپیکٹ کی سیل امتحانی سینٹر میں طلبہ کے سامنے کھولی جاتی ہے۔

امتحانات کے انعقاد کے بعد حل شدہ پرچوں کی پڑتال اور مارکنگ کا مرحلہ آتا ہے، اسے بھی انتہائی صاف و شفاف رکھا جاتا ہے، پرچے چیک کرنے والے حضرات کو مختلف گروپوں میں تقسیم کر کے ان پر نگران اور نگران اعلیٰ مقرر کیے جاتے ہیں۔ پرچے چیک ہونے کے بعد امتحانی کمیٹی یا وفاق کے مرکزی قائمین ان پرچوں پر نظر ثانی بھی کرتے ہیں، جس کی تفصیل کچھ یوں ہے:

☆..... دفتر وفاق میں طلبہ کی جوابی کاپیوں کے بندل موصول ہونے پر پہلے مرحلے میں ان کاپیوں کی بطاقة الکراسہ (طلبہ کے کواٹف کی عارضی چٹ) تیار کی جاتی ہے اور جوابی کاپی پر خفیہ نمبر درج کر کے بطاقة الکراسہ (کواٹف کی عارضی چٹ) کو علیحدہ کرنے کے بعد اسے محفوظ کر لیا جاتا ہے۔ خفیہ نمبر کے اندر ارج اور بطاقة الکراسہ کی علیحدگی کے بعد ان کاپیوں کے بندل چینگ مرکز میں متصل ممتحن کو چیک کرنے کے لیے دیے جاتے ہیں، اس احتیاط کے بعد کسی ممتحن کو معلوم نہیں ہوتا کہ وہ کس طالب علم کا پرچہ چیک کر رہا ہے؟!

☆..... ایک کتاب کے ممتحن کو حقیقتی الامکان ساتھ رکھنے کی کوشش کی جاتی ہے تاکہ وہ کاپیوں کی چینگ کے دوران حسب ضرورت مشاورت کر سکیں۔ بعض صورتوں میں کسی کتاب کے پرچے چیک کرنے سے پہلے ممتحن سے متعلقہ پرچے بھی حل کرایا جاتا ہے۔

☆..... پھر ممتحن جانشناختی کے ساتھ ایک ایک کاپی چیک کرتا ہے، صحیح پر درست اور غلط پر کاٹے کا نشان لگاتا ہے، ہر سوال کے علیحدہ نمبر دیتا ہے۔ اگر ایک سوال کے کئی اجزاء ہوں تو کاپی کے اندر اور باہر تمام اجزاء کے علیحدہ علیحدہ نمبر درج کر کے ٹوٹل کا اندر ارج کرتا ہے۔ پرچہ اگر درست عربی میں حل کیا گیا ہو تو اضافی پانچ نمبر دیتا ہے، اس کے بعد متعلقہ درج کے کشف الممتحن (انٹری شیٹ) پر جس میں فرضی نمبر (خفیہ نمبر) درج ہوتے ہیں، ارقام محسصلہ (حاصل شدہ نمبرات) کے خانے میں اندر ارج کرتا ہے۔ ضرورت پڑنے پر ملاحظات کے خانے میں نوٹ لکھتا ہے، مثلاً پرچے میں نقل توبیں ہوئی؟ وغیرہ، جس پر حسب ضابطہ کاروائی ہوتی ہے۔ کشف الممتحن (انٹری شیٹ) کامل ہونے کے بعد ممتحن تو قیع الممتحن کے خانے میں اپنے دستخط کرتا ہے اور جوابی کاپیوں کا بندل کشف الممتحن (مارک شیٹ) کے ساتھ اپنے ممتحن اعلیٰ کے حوالہ کرتا ہے۔

☆..... ہر درجہ کے ممتحن اعلیٰ ممتحنین حضرات کی جانب سے چیک شدہ کاپیوں کے آنے والے بندلوں میں سے کم از کم تین اور ضرورت پڑنے پر حسب ضرورت کاپیاں خود چیک کرتے ہیں، حضرت ناظم اعلیٰ وفاق مولا ناجحمد حنیف جاندھری مظہم پرچوں کی مارکنگ کے نگران اعلیٰ ہونے کی حیثیت سے خود بھی چیک شدہ پرچے منگا کر جا چلتے ہیں۔

☆..... ممتحنین اعلیٰ اپنے اپنے ممتحنین کی جانب سے آنے والے چیک شدہ نمبروں کی تمام کاپیوں کا ٹوٹل اپنے معاونین کی مدد سے چیک کر کے اس بارے میں اطمینان حاصل کرتے ہیں کہ سوال کے اجزاء کے نمبروں کا مجموعہ درست ہے؟ کالی کے ٹائٹل کے نمبر کالی کے اندر ورنی صفات کے مطابق ہیں؟ اور کشف الممتحن (ائزی شیٹ) کے نمبر امتحانی کالی کے ٹائٹل کے مطابق ہیں؟ مکمل اطمینان کے بعد ممتحن اعلیٰ کشف الممتحن (ائزی شیٹ) پر اپنے خانہ میں دستخط کر کے شیٹ ناظم دفتر و فاق مولانا عبدالجید صاحب یا ان کے معاون جناب سیف اللہ نوید کے حوالے کرتے ہیں، وہ شیٹ مرکزی دفتر و فاق ملتان پہنچائی جاتی ہے۔

☆..... کشف الممتحن (ائزی شیٹ) جب دفتر و فاق پہنچتی ہے تو سب سے پہلے اس شیٹ پر طالب علم کا رقم الجلوس درج کیا جاتا ہے جبکہ نفعیہ نمبر اور حاصل شدہ نمبر پہلے سے درج ہوتے ہیں۔ پھر کشف الممتحن (ائزی شیٹ) درج کردہ نمبر کمپیوٹر میں فیڈ کئے جاتے ہیں وہاں رقم الجلوس (رول نمبر) بھی درج ہوتا ہے۔ تقریباً تین لاکھ پینتھ ہزار طلبہ و طالبات کی اکیس لاکھنوے ہزار سے زائد امتحانی کاپیوں کو اہتمام سے جانچنے کے بعد ایک ماہ سے کم عرصہ میں نتیجہ تیار کر لینا ایک ریکارڈ ہے جس کی عصر حاضر کی بڑی یونیورسٹیوں اور تعلیمی بورڈز میں بھی کوئی نظر نہیں پیش کی جاسکتی۔

علاوہ ازیں امتحانات کے سلسلے میں خدمات انجام دینے والے تمام علماء کرام کو معقول اعزاز یہ بھی دیا جاتا ہے۔

اس تمام شفاف عمل کے بعد بھی اگر کسی طالب علم کو اپنے نتائج کے حوالے سے کسی قسم کا شبہ ہو تو وہ نظر ثانی کے لیے درخواست دے سکتا ہے۔ یوں امتحانات کا یہ عظیم الشان مرحلہ تکمیل پذیر ہو جاتا ہے۔ اس سلسلے میں قابل ذکر بات یہ ہے کہ مرکزی دفتر و فاق کے عملے کا ان تمام مرحلے میں کلیدی کردار ہوتا ہے۔ مرکزی دفتر کے عملے کی جا فتنی، چستی، بیدار مغربی، اپنے کام سے والہانہ لگن، ہی وفاق کے نظم امتحان کو وقت پر منعقد کرنے کا سبب بنتی ہے۔ ناظم مرکزی دفتر و فاق جناب مولانا عبدالجید صاحب زید مجدد، چودھری ریاض صاحب، جناب حاجی مختار احمد صاحب، جناب سیف اللہ نوید صاحب، جناب راشد مختار صاحب، جناب اسلام شاہ صاحب اور دیگر رفقاء کا رہنمای مرحلے میں جس تین دہی اور فرض شناسی سے اپنے امور کو انجام دیتے ہیں، وہ نہایت قابل تحسین اور مبارک باد کے لائق ہے۔ یہ حضرات طلبہ کے ساتھ خود بھی ایک طرح کے امتحان سے گزر رہے ہوتے ہیں۔ ملک بھر میں امتحانی پر چوں اور جوابی کاپیوں کی ترسیل، پھر حل شدہ پر چوں کی وصولی، ان پر خفیہ نمبروں کا اندرج، امتحانی نتائج مرتب کرنے کا اہم ترین مرحلہ اعصاب شکن ہوتا ہے، کام کے بوجھ اور ذہنی تنازع کے باوجود یہ حضرات پوری بثاشت اور قلمی اطمینان کے ساتھ اپنے فرائض ادا کرتے ہیں۔

ہمارے خیال میں اس نظم امتحان کی کوئی دوسرا مثال ہمارے لئے ملک میں نہیں پائی جاتی۔ اگر عصری تعلیمی نظام سے موازنہ کیا جائے تو یہ حقیقت کھل کر سامنے آئے گی کہ ان بوریہ نشین مولویوں کا پلاڑا اس باب میں بھی الحمد للہ! بھاری ہے۔

وفاق المدارس العربیہ کو مجموعی تناظر میں دیکھا جائے تو یہ محض ایک امتحانی بورڈ ہی نہیں بلکہ دینی مدارس کے اتحاد، وقت اور یک جھنچی کی علامت بھی ہے، اور یہ دینی مدارس کے لیے ایک چھترناوار درخت کی مانند ہے۔ اس کا سایہ تمام مدارس کے لیے کسی نعمتِ عظمی سے کم نہیں۔ وفاق المدارس کی اعلیٰ قیادت نے دینی مدارس کے جملہ اجتماعی معاملات کے حل میں کبھی لیت و لعل سے کام نہیں لیا۔ نائیں الیون کے بعد دینی مدارس پر جو ابتلاء و آزمائش کا دور آیا، اس میں وفاق المدارس نے الحمد للہ فعال کردار ادا کیا ہے، اور اللہ تعالیٰ کے فضل و کرم سے ہر آزمائش سے سرخ روہ ہو کر نکلا ہے۔

طلب علم کے دوران رجوع الی اللہ..... ہر چیز کی کامیابی کے لیے جو چیز کردار ادا کرتی ہے وہ ہے ”رجوع الی اللہ“، اللہ پاک کی طرف رجوع کرنا، اللہ کے ساتھ قلعن قائم کرنا، اللہ پاک سے مانگتے رہنا، اس لیے رجوع الی اللہ کا اہتمام بہت ضروری ہے۔ اس کا طریقہ یہ ہے کہ جب سبق پڑھنے جائیں تو اللہ پاک سے مانگ کر جائیں کہ یا اللہ! میں سبق پڑھنے جا رہی ہوں، اپنی رحمت سے یہ سبق میرے ذہن نشین کر دیں۔ اس کو اچھی طرح سمجھنے کی توفیق عطا فرمائیے اور اس کو یاد کیں کروادیجیے اور اس پر عمل کی بھی توفیق عطا فرمائیے۔ اب جب آپ پڑھنے جا رہی ہیں تو وقت گزر رہا ہے۔ اس وقت میں کوئی نئی مشقت کا اضافہ نہیں ہو رہا، بلکہ اسی وقت کو ایک کام میں لگایا جا رہا ہے۔ وہ کام ہے اللہ جل شانہ سے رجوع، جاتے ہوئے یہ دعا کرتی جائیں۔ اس طرح اس امندہ بھی جب جائیں اللہ پاک کی طرف رجوع کرتے ہوئے جائیں، یا اللہ! اپنی رحمت سے صحیح طریقے سے پڑھانے کی توفیق عطا فرمادے۔ اپنی رضا کے مطابق پڑھانے کی توفیق عطا فرمادے۔ جو بات ہم پڑھائیں وہ تیری رضا کے مطابق بھی ہو، یہ دعا کرتے ہوئے جائیں یہ رجوع الی اللہ ہے، پھر جب پڑھا جائیں یا پڑھ کیں تو یہ دعا کریں کہ یا اللہ! جو کچھ پڑھایا پڑھایا ہے اس کو محفوظ بھی رکھنے کی توفیق عطا فرمادے۔ یہ کام ایسا ہے کہ اس میں کوئی بیہ نہیں لگ رہا، کوئی تکلیف نہیں ہو رہی لیکن اس کی برکت سے جو کچھ پڑھایا اس میں نور ہو گا۔ مقصود یہ نہیں کہ امتحان دے دیا جائے۔ امتحان تو صرف اس لیے رکھا گیا ہے کہ اس کے دباؤ کی وجہ سے آدمی محنت کر لیتا ہے، لیکن اصل مقصد تعلم کا حصول ہے، وہ سمجھ میں آئے، ذہن نشین ہو، اس کے لیے اللہ پاک سے مانگتے رہنا، اللہ پاک کی بہت بڑی نعمت ہے۔ اسی کے ذریعے سے کامیابی کے دروازے کھلتے ہیں۔ (حضرت مولانا مفتی محمد تقیٰ مٹھانی دامت برکاتہم)